



Sfidi ta' Żminijietna fit-Talb

Jannar 2018

Merħba! Il-Papa jistieden lil kulħadd, ikun xi jkun it-twemmin tiegħu, sabiex ningħaqdu flimkien u nitolbu:

Sabiex l-Insara u r-religjonijiet l-oħra li qegħdin fil-minoranza fil-pajjiżi Asjatiċi jkunu jistgħu jipprattikaw il-fidi tagħhom bil-libertà kollha.



Ningabar:

Insib post għall-kwiet. Nagħlaq għajnejja. Nimmagina li ninsab ħdejn il-baħar. Inħoss iż-żiffa. Inxomm il-baħar. Nisma' l-għasafar u l-vuċijiet tan-nies fil-bogħod. Nirringrazzja lil Alla ta' dak kollu li jien u x'jien u dak kollu li għandi.



Fatt ċkejken:

Kull religjon għandha t-talba tipika li tingħad b'mod frekwenti minn-nies. Naqra kull waħda u nagħmilha t-talba tiegħi illum.

Buddiżmu: It-Talba tar-Refuġju

Immur għand il-Buddha għall-kenn. Immur għand id-Dhamma għall-kenn. Immur għand is-Sangha għall-kenn.

Insara: It-Talba tal-Mulej (*San Matthew, kap. 6*)

Missierna li inti fis-smewwiet, jitqaddes ismek, tiġi saltnatek, ikun li trid int kif fis-sema hekkda fl-art. Ħobżna ta' kuljum agħtina illum. Aħfrilna dnubietna bħalma naħfru lil min hu ħati għalina. U la ddaħħalniex fit-tigrib, iżda eħlisna mid-deni.

Islam: Il-Fatiha (*mill-ewwel ktieb tal-Koran*)

Fl-isem ta'Allah, mill-iktar grazzjuż, mill-iktar ħanin, Kaptan ta' Jum il-Ġudizzju, Lilu aħna nqimu, u lilu aħna nfittxu. Urina t-triq id-dritta.

Il-Ġudaizmu: Ix-Shema (*Dewteronomju, kap. 6*)

Isma', O Izrael: Alla tagħna l-Mulej, il-Mulej wieħed hu. Ħobb, mela, lill-Mulej, Alla tiegħek, b'qalbek kollha, b'ruħek kollha u b'saħħtek kollha. Żomm f'qalbek dan il-kliem u tennihom lil uliedek.



Naħseb fit:

Fhiex jixxiebhu dawn it-talbiet tipiċi ta' religjonijiet differenti? Kull religjon tfittex il-paċi tal-qalb. Ejja nibdew naraw x'hemm komuni bejnietna qabel ma nħallu d-differenzi jifirduna. Xi jzommna li nitolbu bil-kliem ta' ħutna wkoll?



Nitlob:

O Alla, agħmel li kulħadd ikun ħieles li jitlob u jqim lil Alla bil-libertà kollha u li jkun jista' jipprattika l-fidi tiegħu ikun fejn ikun madwar id-dinja.



Kliem ta' dawl:

Jista' jkollna religjonijiet, lingwi, kulur tal-ġilda differenti, imma aħna lkoll bnedmin.

Kofi Annan—Eks Segretarju Ġenerali tal-Ġnus Magħquda



X'nista' nagħmel:

Ninteressa ruħi u nfittex li nsir naf aħjar religjonijiet oħrajn biex negħleb il-preġudizzji li jista' jkollu u nirrispetta t-tajjeb u s-sabiħ li hemm f'kulħadd.